

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ సుదర్శన సంహితాయాం

॥ శ్రీ అమృతసంజీవనస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ ఆమృతసంజీవనస్తోత్రం ॥

అథాపరమహం వక్ష్యేఽమృతసంజీవనం స్తవం |
యస్యానుష్ఠానమాత్రేణ మృత్యుర్దురాతృలాయతే || 1 ||

అసాధ్యాః కష్టసాధ్యాశ్చ మహారోగా భయంకరాః |
శీఘ్రం నశ్యంతి పఠనాదస్యాయుశ్చ ప్రవర్ధతే || 2 ||

శాకినీడాకినీదోషాః కుదృష్టిగ్రహశత్రుజాః |
ప్రేతవేతాలయక్షోత్థా బాధా నశ్యంతి చాఖిలాః || 3 ||

దురితాని సమస్తాని నానాజన్మోద్భవాని చ |
సంసర్గజవికారాణి విలీయంతేఽస్య పాఠతః || 4 ||

సర్వోపద్రవనాశాయ సర్వబాధాప్రశాంతయే |
ఆయుః ప్రవృద్ధయే చైతత్ స్తోత్రం పరమమద్భుతం || 5 ||

బాలగ్రహాభిభూతానాం బాలానాం సుఖదాయకం |
సర్వారిష్టహరం చైతద్బలపుష్టికరం పఠం || 6 ||

బాలానాం జీవనాయైతత్ స్తోత్రం దివ్యం సుధోపమం |
మృతవత్సత్వహరణం చిరంజీవిత్వకారకం || 7 ||

మహారోగాభిభూతానాం భయవ్యాకులితాత్మనాం |
సర్వాధివ్యాధిహరణం భయఘ్నమమృతోపమం || 8 ||

అల్పమృత్యుశ్చాపమృత్యుః పారాదస్య ప్రణశ్యతి |
జలాగ్నివిషశస్త్రాఠినఖిశృంగిభయం తథా || 9 ||

గర్భరక్షాకరం స్త్రీణాం బాలానాం జీవనప్రదం |
మహారోగహరం నృణామల్పమృత్యుహరం పరం || 10 ||

బాలా వృద్ధాశ్చ తరుణా నరా నార్యశ్చ దుఃఖితాః |
భవంతి సుఖినః పారాదస్య లోకే చిరాయుషః || 11 ||

అస్మాత్పరతరం నాస్తి జీవనోపాయ ఐహికః |
తస్మాత్సర్వప్రయత్నేన పాఠమస్య సమాచరేత్ || 12 ||

అయుతావృత్తికం వాథ సహస్రావృత్తికం తథా |
తదర్థం వా తదర్థం వా పఠేదేతచ్చ భక్తితః || 13 ||

కలశే విష్ణుమారాధ్య దీపం ప్రజ్వాల్య యత్నతః |
సాయం ప్రాతశ్చ విధివత్స్మృతమేతత్పఠేత్సుధీః || 14 ||

సర్పిషా హవిషా వాఽపి సంయావేనాథ భక్తితః |
దశాంశమానతో హోమం కుర్యాత్సర్వార్థసిద్ధయే || 15 ||

నమో నమో విశ్వవిభావనాయ
నమో నమో లోకసుఖప్రదాయ |
నమో నమో విశ్వసృజేశ్వరాయ
నమో నమో ముక్తివరప్రదాయ || 16 ||

నమో నమస్తేఽఖిలలోకపాయ
నమో నమస్తేఽఖిలకామదాయ |
నమో నమస్తేఽఖిలకారణాయ
నమో నమస్తేఽఖిలరక్షకాయ || 17 ||

నమో నమస్తే సకలార్తిహర్త్రే
నమో నమస్తే విరుజప్రకర్త్రే |

నమో నమస్తేఽఖిలవిశ్వధర్మే
నమో నమస్తేఽఖిలలోకభర్తే ॥ 18 ॥

సృష్టం దేవ చరాచరం జగదిదం బ్రహ్మస్వరూపేణ తే
సర్వం తత్పరిపాల్యతే జగదిదం విష్ణుస్వరూపేణ తే ।
విశ్వం సంహ్రాయతే తదేవ నిఖిలం రుద్రస్వరూపేణ తే
సంసిచ్యామృతశీకర్షైర్లర మహారిష్టం చిరం జీవయ ॥ 19 ॥

యో ధన్వంతరిసంజ్ఞయా నిగదితః క్షీరాబ్ధితో నిఃస్పృతో
హస్తాభ్యాం జనజీవనాయ కలశం పీయూషపూర్ణం దధత్ ।
ఆయుర్వేదమరీరచజ్జనరుజాం నాశాయ స త్వం ముదా
సంసిచ్యామృతశీకర్షైర్లర మహారిష్టం చిరం జీవయ ॥ 20 ॥

స్త్రీరూపం వరభూషణాంబరధరం త్రైలోక్యసంమోహనం
కృత్వా పాయయతి స్మ యః సురగణాన్పియూషమత్యుత్తమం ।
చక్రే దైత్యగణాన్సుధావిరహితాన్ సంమోహ్య స త్వం ముదా
సంసిచ్యామృతశీకర్షైర్లర మహారిష్టం చిరంజీవయ ॥ 21 ॥

చాక్షుషో దధిసంప్లావభూవేదప ర్షుషాకృతే ।
సించ సంచామృతకణైశ్చిరం జీవయ జీవయ ॥ 22 ॥

పృష్ఠమందరనిర్హూర్ణనిద్రాక్ష కమతాకృతే ।
సించ సంచామృతకణైశ్చిరం జీవయ జీవయ ॥ 23 ॥

యాంచాఛలబలిత్రాసముక్తనిర్జర వామన ।
సించ సంచామృతకణైశ్చిరం జీవయ జీవయ ॥ 24 ॥

ధరోద్ధారహిరణ్యాక్షఘాతక్రోడాకృతే ప్రభో ।
సించ సంచామృతకణైశ్చిరం జీవయ జీవయ ॥ 25 ॥

భక్తతాసవినాశాత్తచండత్వ నృహరే విభో |
 సించ సంచామృతకణైశ్చిరం జీవయ జీవయ || 26 ||

క్షత్రియారణ్యసంఛేదకుతారకర రైణక |
 సించ సంచామృతకణైశ్చిరం జీవయ జీవయ || 27 ||

రక్షోరాజప్రతాపాబ్ధిశోషణాశుగ రాఘవ |
 సించ సంచామృతకణైశ్చిరం జీవయ జీవయ || 28 ||

భూభారాసురసందోహకాలాగ్నే రుక్మిణీపతే |
 సించ సంచామృతకణైశ్చిరం జీవయ జీవయ || 29 ||

వేదమార్గరతానర్హవిభ్రాంత్యై బుద్ధరూపధృక్ |
 సించ సంచామృతకణైశ్చిరం జీవయ జీవయ || 30 ||

కలివర్ణాశ్రమాస్పష్టధర్మర్ద్ధ్యై కల్కి రూపభాక్ |
 సించ సంచామృతకణైశ్చిరం జీవయ జీవయ || 31 ||

అసాధ్యః కష్టసాధ్య యే మహారోగా భయంకరాః |
 ఛింధి తానాశు చక్రేణ చిరం జీవయ జీవయ || 32 ||

అల్పమృత్యుం చాపమృత్యుం మహోత్పాతానుపద్రవాన్ |
 ఛింధి ఛింధి గదాఘాతైశ్చిరం జీవయ జీవయ || 33 ||

అహం న జానే కిమపి త్వదన్య-
 త్సమాశ్రయే నాథ పదాంబుజం తే |
 కురుష్వ తద్యన్మనసీస్సితం తే
 సుకర్మణా కేన సమక్షమియాం || 34 ||

త్వమేవ తా తో జననీ త్వమేవ
 త్వమేవ నాథశ్చ త్వమేవ బంధుః |

విద్యాధనాగారకులం త్వమేవ
 త్వమేవ సర్వం మమ దేవదేవ॥ 35 ॥

న మేఽపరాధం ప్రవిలోకయ ప్రభో-
 ఽపరాధసింధోశ్చ దయానిధిస్త్వం।
 తాతేన దుష్టోఽపి సుతః సురక్ష్యతే
 దయాలుతా తేఽవతు సర్వదాఽస్మాఽ॥ 36 ॥

అహహ విస్మర నాథ న మాం సదా
 కరుణయా నిజయా పరిపూరితః।
 భువి భవాన్ యది మే నహి రక్షకః
 కథమహో మమ జీవనమత్ర వై॥ 37 ॥

దహ దహ కృపయా త్వం వ్యాధిజాలం విశాలం
 హర హర కరవాలం చాల్పమృత్యోః కరాలం।
 నిజజనపరిపాలం త్వాం భజే భావయాలం
 కురు కురు బహుకాలం జీవితం మే సదాఽలం॥ 38 ॥

న యత్ర ధర్మాచరణం న దానం
 వ్రతం న యాగో న చ విష్ణుచర్చా।
 న పితృగోవిప్రవరామరార్చా
 స్వల్పాయుషస్తత్ర జనా భవంతి॥ 39 ॥

క్లిం శ్రిం క్లిం శ్రిం నమో భగవతే జనార్దనాయ
 సకలదురితాని నాశయ నాశయ
 క్షౌం ఆమారోగ్యం కురు కురు
 హ్రిం దీర్ఘమాయుర్దేహి దేహి స్వాహా।

అస్య ధారణతో జాపాదల్పమృత్యుః ప్రశామ్యతి |
గర్భరక్షాకరం స్త్రీణాం బాలానాం జీవనం పరం || 40 ||

శతం పంచాశతం శక్త్యాఽథవా పంచాధివింశతిం |
పుస్తకానాం ద్విజేభ్యస్తు దద్యాద్ధీర్ఘాయుషాప్తయే || 41 ||

భూర్జపత్రే విలిఖ్యేదం కంఠే వా బాహుమూలకే |
సంధారయేద్గర్భరక్షా బాలరక్షా చ జాయతే || 42 ||

సర్వే రోగా వినశ్యంతి సర్వా బాధా ప్రశామ్యతి |
కుద్బుష్టిజం భయం నశ్యేత్తథా ప్రేతాదిజం భయం || 43 ||

మయా కథితమేతత్తేఽమృతసంజీవనం పరం |
అల్పమృత్యుహరం స్తోత్రం మృతవత్సత్త్వనాశనం || 44 ||

|| ఇతి శ్రీ అమృతసంజీవనస్తోత్రం సమాప్తం ||